



ပြည်ထောင်စုသမ္မတမြန်မာနိုင်ငံတော်အစိုးရ
ပို့ဆောင်ရေးနှင့်ဆက်သွယ်ရေးဝန်ကြီးဌာန
ဆက်သွယ်ရေးညွှန်ကြားမှုဦးစီးဌာန

စာအမှတ်၊ ၁၅၁-ဆည/ခွဲ(၁)ပစ္စည်း(ဝယ်ယူရေး)/၅၁၄၇
ရက်စွဲ ၂၀၂၁ ခုနှစ်၊ အောက်တိုဘာလ ၁၇ ရက်

အကြောင်းအရာ။ .mm Domain Name System (Operation and Maintenance) ပြုလုပ်ခြင်း
လုပ်ငန်းအတွက် အိတ်ဖွင့်တင်ဒါခေါ်ယူခြင်း

၁။ ၂၀၂၁ ခုနှစ်၊ အောက်တိုဘာလမှ ၂၀၂၂ ခုနှစ်၊ မတ်လအထိ (၆) လတာကာလ ဘဏ္ဍာရေးနှစ်
အတွင်း ပို့ဆောင်ရေးနှင့်ဆက်သွယ်ရေးဝန်ကြီးဌာန၊ ဆက်သွယ်ရေးညွှန်ကြားမှုဦးစီးဌာနမှ .mm
Domain Name System (Operation and Maintenance) ပြုလုပ်ခြင်းလုပ်ငန်းအတွက်
အိတ်ဖွင့်တင်ဒါပေးသွင်းလိုသူများအား ဖိတ်ခေါ်အပ်ပါသည်။

၂။ ၎င်းလုပ်ငန်းအတွက် အိတ်ဖွင့်တင်ဒါကို ညွှန်ကြားရေးမှူးချုပ်၊ ဆက်သွယ်ရေးညွှန်ကြားမှု
ဦးစီးဌာနသို့လိပ်မူပြီး တင်ဒါဖွင့်ဖောက်မည့် (၁၆-၁၁-၂၀၂၁) ရက်နေ့၊ မွန်းလွဲ(၁၃:၀၀)နာရီအချိန်တွင်
တင်ဒါလက်ခံရေးနှင့်စိစစ်ရေးအဖွဲ့၊ ရုံးအမှတ်(၂)၊ နေပြည်တော်ထံသို့ တင်သွင်းရမည်။ (တင်ဒါ
ဖွင့်ဖောက်မည့်ရက်တွင် တင်သွင်းမည့်တင်ဒါများကို လူကိုယ်တိုင် ယူဆောင်လာရန် ဖြစ်ပါသည်။)

- ၃။ တင်ဒါတင်သွင်းသူများသည် အောက်ပါအချက်များနှင့်ကိုက်ညီရမည်-
- (က) နိုင်ငံအတွင်း တရားဝင်မှတ်ပုံတင်ထားသည့် ကုမ္ပဏီဖြစ်ကြောင်း အထောက်အထား
နှင့်အတူ တင်ပြနိုင်ရမည်။
 - (ခ) နိုင်ငံတော်မှသတ်မှတ်ထားသည့် အခွန်များပေးဆောင်ပြီးသည့် ကုမ္ပဏီဖြစ်ကြောင်း
အထောက်အထားနှင့်အတူ တင်ပြနိုင်ရမည်။
 - (ဂ) ကုမ္ပဏီ၏ ငွေကြေးခိုင်မာမှု အထောက်အထား တင်ပြနိုင်ရမည်။

- ၄။ တင်ဒါတင်သွင်းရာတွင် အောက်ပါအချက်များပါဝင်ရမည်။
- (က) တင်ဒါအာမခံကြေး
 - (ခ) ဈေးနှုန်းအဆိုပြုလွှာ (မြန်မာကျပ်ငွေဖြင့်)
 - (ဂ) နည်းပညာဆိုင်ရာ အချက်အလက်များဖော်ပြချက် (အချက်အလက်များ ဖော်ပြရာတွင်
သက်ဆိုင်သည့် လိုအပ်ချက် (RFQ) အမှတ်စဉ်များဖြင့် ရည်ညွှန်းဖော်ပြရမည်)
 - (ဃ) တင်ဒါတင်သွင်းသည့်ကုမ္ပဏီ(သို့မဟုတ်) လုပ်ငန်းပူးပေါင်းဆောင်ရွက်သည့် ကုမ္ပဏီနှင့်
သဘောတူညီချက် အထောက်အထား

- (င) လုပ်ငန်းအကောင်အထည်ဖော် ဆောင်ရွက်မည့်အစီအစဉ် (Work plan and Implementation Timeline)
- (စ) တင်ဒါတင်သွင်းသည့် ကုမ္ပဏီ၏ Profile အပါအဝင် Project ကာလနှင့် Operation ကာလအတွင်း နည်းပညာပံ့ပိုးပေးမည့်အဖွဲ့၏ ဖွဲ့စည်းပုံနှင့် အဓိကကျသောဝန်ထမ်းများ၏ CV နှင့် ၎င်းတို့အနေဖြင့် လုပ်ငန်းတွင် ပါဝင်ဆောင်ရွက်သွားမည့် အခြေအနေအသေးစိတ် တင်ပြချက်၊
- (ဆ) တင်ဒါလာရောက်တင်သွင်းသူသည် လုပ်ငန်းရှင်ကိုယ်တိုင် မဟုတ်ပါက သက်ဆိုင်ရာ ကုမ္ပဏီ၏ တရားဝင် ကိုယ်စားလှယ်လွှဲအပ်စာ၊

၅။ တင်ဒါတင်သွင်းသည့် ကုမ္ပဏီအနေဖြင့် လုပ်ဆောင်မည့်လုပ်ငန်းများအတွက် ဦးစီးဌာနသို့ နည်းပညာပိုင်းဆိုင်ရာများ လွှဲပြောင်းပေးနိုင်ရမည်။

၆။ တင်ဒါတင်သွင်းရာတွင် တင်ဒါအချက်အလက်အပြည့်အစုံ ပါဝင်သော စာရွက်စာတမ်း (၂) စုံ (မူရင်း (၁)စုံ + မိတ္တူ(၁)စုံ) နှင့် soft copy (Searchable PDF Format)(၁) စုံပါရှိရမည်။

၇။ တင်ဒါတင်သွင်းသည့်ကုမ္ပဏီ၏စီမံကိန်းတွင်ပါဝင်ဆောင်ရွက်မည့် အဓိကကျသောဝန်ထမ်း အရေအတွက်သည် အနည်းဆုံး (၃) ဦး ရှိရမည်ဖြစ်ပြီး (၃) ဦးထက် လျော့နည်းပါက အဆိုပါတင်ဒါ တင်သွင်းမှုကို ထည့်သွင်းစဉ်းစားမည်မဟုတ်ပါ။

၈။ အိတ်ဖွင့်တင်ဒါတင်သွင်းရာတွင် တင်ဒါပုံစံတစ်စုံလျှင် ကျပ်(၁၀,၀၀၀/-)နှုန်းဖြင့် ဆက်သွယ် ရေးညွှန်ကြားမှုဦးစီးဌာန ၊ ပစ္စည်းဌာနစုတွင် ဝယ်ယူရန်နှင့် တင်ဒါတန်ဖိုး၏ (၁%)ထက် မနည်းသည့် တင်ဒါအာမခံကြေး (Payment Order Cheque) ပြုလုပ်ပြီး (၁၂-၁၁-၂၀၂၁)ရက်နေ့ (၁၆:၀၀)နာရီ နောက်ဆုံးထား၍ ဆက်သွယ်ရေးညွှန်ကြားမှုဦးစီးဌာန၏ ဘဏ္ဍာရေးဌာနသို့ ပေးသွင်းရမည်။ တင်ဒါ အာမခံကြေး၏သက်တမ်းမှာ တင်ဒါတည်မြဲကာလ ကုန်ဆုံးသည့်နောက် (၂၈) ရက်အထိ ဖြစ်ရပါ မည်။ ဌာနမှ (P.O Cheque) လက်ခံရရှိပြီးမှသာလျှင် အိတ်ဖွင့်တင်ဒါလက်ခံမည်ဖြစ်သည်။ တင်ဒါ မအောင်မြင်သော တင်ဒါတင်သွင်းသူများအား တရားဝင်အကြောင်းကြားပြီးနောက် တင်ဒါအာမခံ ကြေးကို(၇)ရက်အတွင်းပြန်လည်ထုတ်ပေးမည်ဖြစ်ပါသည်။ တင်ဒါတင်သွင်းရာတွင် (P.O Cheque) မိတ္တူအား ပူးတွဲတင်ပြရမည်။

၉။ တင်ဒါအောင်မြင်ကြောင်းကြေညာပြီး (၁) လအတွင်း တင်ဒါအောင်မြင်သူသည် သက်ဆိုင်ရာ ဌာနနှင့် လုပ်ငန်းစာချုပ်ချုပ်ဆိုရမည်ဖြစ်ပြီး စာချုပ်ချုပ်ဆိုရန် ပျက်ကွက်ပါက တင်ဒါအာမခံကြေးအား သိမ်းယူသွားမည်ဖြစ်ပြီး အမည်ပျက်စာရင်း (Black List) တင်သွင်း၍ ကြေညာခံရမည် ဖြစ်ပါသည်။

၁၀။ လုပ်ငန်းအပ်နှံခြင်းခံရပါက လုပ်ငန်းတန်ဖိုး၏ (၁၀%)ကို စာချုပ်မချုပ်ဆိုမီ မြန်မာနိုင်ငံတော် ဗဟိုဘဏ်မှ အသိအမှတ်ပြုထားသည့် ဘဏ်တစ်ခုခုတွင်ဘဏ်အာမခံပြုလုပ်၍ လုပ်ငန်းအာမခံအဖြစ်

ပေးသွင်းရမည်ဖြစ်ပြီး ယင်းသို့ပေးသွင်းပြီးမှသာ တင်ဒါအာမခံကြေးအား ပြန်လည်ထုတ်ပေးမည် ဖြစ်သည်။လုပ်ငန်းအာမခံကို သတ်မှတ်ချိန်အတွင်း ပေးသွင်းခြင်းမရှိပါက လုပ်ငန်းစာချုပ်ချုပ်ဆို ခြင်းအား ပယ်ဖျက်ပြီး တင်ဒါအာမခံကြေးအား သိမ်းယူသွားမည်ဖြစ်ပြီး ဒုတိယဦးစားပေးရရှိသူနှင့် စာချုပ်ချုပ်ဆိုနိုင်ရေး ဆက်လက်ဆောင်ရွက်သွားမည်ဖြစ်သည်။

၁၁။ တင်ဒါများတင်သွင်းရာတွင် လုပ်ငန်းရှင်ကိုယ်တိုင် (သို့) တင်ဒါတင်သွင်းမှုနှင့်စပ်လျဉ်း၍ အဆုံးအဖြတ်ပေးနိုင်သည့် ကိုယ်စားလှယ်မှ ကိုယ်စားလှယ်လွှဲစာနှင့်အတူ လာရောက်ပေးသွင်း ရမည်။

၁၂။ ဈေးနှုန်းတည်မြဲရက် Validity မှာ အနည်းဆုံး (၃)လဖြစ်ရမည်။

၁၃။ .mm Domain Name System ၏ Operation and Maintenance လုပ်ငန်းကို လုပ်ငန်း အပ်နှံသည့်နေ့မှ (၄) ပတ်အတွင်း အပြီးဆောင်ရွက်ပေးရပါမည်။

၁၄။ ရွေးချယ်ခြင်းခံရသည့်ကုမ္ပဏီသည် တည်ဆဲအခွန်ဥပဒေများကို လိုက်နာရမည်ဖြစ်ပါသည်။

၁၅။ တင်ဒါတင်သွင်းသည့်အခါ လုပ်ငန်းအမည် (သို့) ကုမ္ပဏီအမည်ဖြင့်သာ တင်သွင်းရမည် ဖြစ်ပြီး လုပ်ငန်းရှင်ကိုယ်တိုင် (သို့မဟုတ်) ၎င်းကိုယ်စား တရားဝင်လက်မှတ်ရေးထိုးပိုင်ခွင့်ရှိသူက လုပ်ငန်းရှင်ကိုယ်စား လက်မှတ်ရေးထိုး၍ တင်သွင်းရမည်။

၁၆။ အထက်ပါ စည်းကမ်းချက်များအားလုံးပြည့်စုံခြင်းမရှိပါက တင်သွင်းသည့် တင်ဒါအဆိုပြုလွှာ အား လက်ခံစဉ်းစားမည်မဟုတ်ပါ။

၁၇။ တင်ဒါတင်သွင်းသူများ၏ ဈေးပြိုင်များကိုစိစစ်ရာတွင် တင်ဒါတင်သွင်းသူများ၏ အရည် အချင်းနှင့်အတွေ့အကြုံ၊ အသုံးပြုသည့်နည်းလမ်း၊ နည်းပညာဆိုင်ရာအချက်အလက် သတ်မှတ်ချက် များနှင့်ကိုက်ညီမှု၊ အဓိကကျသောဝန်ထမ်းများ၊ ကမ်းလှမ်းသည့်ဈေးနှုန်းစသည့် အချက်များပေါ်တွင် အမှတ်ပေးစနစ်ကို အသုံးပြုလျက် စိစစ်ရွေးချယ်သွားမည်ဖြစ်ပါသည်။

၁၈။ တင်ဒါတင်သွင်းသည့်ကုမ္ပဏီ (သို့မဟုတ်) လုပ်ငန်းပူးပေါင်းဆောင်ရွက်သည့် ကုမ္ပဏီသည် .mm Domain Name System ၏ Operation and Maintenance လုပ်ငန်းနှင့်စပ်လျဉ်းသည့်လုပ်ငန်း အတွေ့အကြုံများရှိပါက အထောက်အထားများနှင့်အတူ ထည့်သွင်းတင်ပြနိုင်သည်။

၁၉။ ရွေးချယ်ခံရသူသည် သဘောတူစာချုပ်ချုပ်ဆိုပြီးနောက် .mm Domain Name System ၏ Operation and Maintenance လုပ်ငန်းကို သဘောတူစာချုပ်ပါသတ်မှတ်ရက်အတွင်း ပြီးပြတ် အောင်ဆောင်ရွက်ရမည်ဖြစ်ပြီး ဆောင်ရွက်နိုင်ခြင်းမရှိပါက နှောင့်နှေးကြေးအဖြစ် တစ်ရက်လျှင် ဆောင်ရွက်ရန်ကျန်ရှိသည့် လုပ်ငန်းတန်ဖိုး၏(၀.၀၁%)ကို ဖြတ်တောက်ခြင်းခံရမည်ဖြစ်သည်။

၂၀။ တင်ဒါကော်မတီသည် အကြောင်းပြချက်တစ်စုံတစ်ရာမရှိဘဲ တင်ဒါအား ဖျက်သိမ်းပိုင်ခွင့် ရှိသည်။

၂၁။ တင်ဒါနှင့်ပတ်သက်၍ မရှင်းလင်းသည့် အချက်အလက်များအား တင်ဒါလက်ခံရေးနှင့် စိစစ်ရေးအဖွဲ့၊ ဆက်သွယ်ရေးညွှန်ကြားမှုဦးစီးဌာနသို့ ရုံးချိန်အတွင်း စုံစမ်း မေးမြန်းနိုင်ပါသည်။
ပူးတွဲပါ- CD (၁) ချပ်



ညွှန်ကြားရေးမှူးချုပ် (ကိုယ်စား)

(ကျော်ဦး၊ ညွှန်ကြားရေးမှူး)



ဖြန့်ဝေခြင်း

ကြမ်းခင်းဈေးတွက်ချက်ရေးကော်မတီဝင်များအားလုံး

တင်ဒါလက်ခံရေးနှင့်စိစစ်ရေးကော်မတီဝင်များအားလုံး

အရည်အသွေးစိစစ်ရေးနှင့်လက်ခံရေးကော်မတီဝင်များအားလုံး

ဘဏ္ဍာရေးဌာန၊ ဤရုံး (လုပ်ငန်းအတွက် တင်ဒါအာမခံကြေးကို (P.O Cheque) ဖြင့် လက်ခံရန်)

မိတ္တူကို

ရုံးလက်ခံ/ မျှော

ငွေရပြေစာ
ရုံးအမှတ် (၂)၊ နေပြည်တော်

အမှတ်စဉ် -----၁-----

အမည် GMO-2.Com ACG Co Ltd

နေရပ်လိပ်စာ Bldg 18, 7th floor, NICT park, Hlaing Township, Yangon

တင်ဒါပုံစံကြေး: -----၁၀၀၀၀/------ ကျပ်ကို

လက်ခံရရှိပါသည်။

နေ့စွဲ ၁၅.၁၀.၂၀၂၁

ငွေကောက်ခံသူ Rhine